

## اگر سچے ہو تو ثبوت دو؟

(۱) **روزہ رکھنے کی نیت:** وَبَصُومٍ غَدٍ تَوَيْتُ مِنْ شَهْرٍ رَّمْضَانَ :

جو لوگ اس دعاء کو پڑھتے ہیں وہ ثبوت دیں کہ یہ دعا قرآن مجید کی کس آیت یا کوئی حدیث میں ہے؟

(۲) **سجدہ تلاوت:** يَا أَيُّهَا الَّذِينَ آمَنُوا ارْكَعُوا وَاسْجُدُوا (پ ۱۷ رکوع ۱۷ سورۃ حج آیت ۷۸)

قرآن مجید کی اس آیت میں سجدہ تلاوت ہے جو لوگ یہ سجدہ تلاوت نہیں کرتے اور کہتے ہیں کہ یہ سجدہ تو شافعی مذہب والوں کے لئے ہے اور حنفی مذہب والوں کے لئے نہیں ہے تو وہ لوگ یہ ثبوت دیں کہ یہ کس حدیث مبارکہ میں ہے کہ رسول اللہ صلی اللہ علیہ وسلم نے یا کسی صحابی نے فرمایا ہو کہ یہ سجدہ تلاوت شافعی والوں کے لئے ہے اور حنفی والوں کے لئے نہیں ہے؟

(۳) **سینے پر ہاتھ باندھنا:** جو لوگ یہ کہتے ہیں کہ نماز میں مردناف کے نیچے ہاتھ باندھیں اور عورتیں سینے پر ہاتھ

باندھیں۔ تو وہ لوگ ثبوت دیں کہ یہ کس حدیث مبارکہ میں لکھا ہوا ہے کہ رسول اللہ صلی اللہ علیہ وسلم نے فرمایا ہو کہ مردوں کے خلاف عورتیں

سینے پر ہاتھ باندھیں؟

(۴) **۲۳ رکعت تراویح:** حضرت عائشہ نے فرمایا کہ:

مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزِيدُ فِي رَمَضَانَ وَلَا فِي غَيْرِهِ إِخْلَى عَشْرَةَ رَكْعَةً

ترجمہ: رمضان ہو یا غیر رمضان رسول اللہ صلی اللہ علیہ وسلم نے (کبھی) گیارہ رکعتوں سے زیادہ (تراویح یا تہجد) نہیں پڑھیں۔

(صحیح بخاری جلد اول باب ۷۳۰ حدیث نمبر ۱۰۸۱) جو لوگ رمضان میں ۲۳ رکعت تراویح پڑھتے ہیں وہ بتائیں کہ

حضرت عائشہ صدیقہ طاہرہ مطہرہ نے سچ فرمایا یا تم لوگ سچے ہو؟ سچے ہو تو ثبوت دو؟

(۵) **نماز عید کی تکبیریں:** جو لوگ نماز عید میں پہلی رکعت میں تکبیر تحریمہ کے بعد قرآءت سے پہلے تین تکبیریں کہتے ہیں

اور دوسری رکعت میں قرآءت کے بعد رکوع سے پہلے تین تکبیریں کہتے ہیں اور ہر تکبیر میں رفع الیدین بھی کرتے ہیں وہ لوگ ثبوت دیں کہ یہ

کس حدیث مبارکہ میں لکھا ہوا ہے کہ رسول اللہ صلی اللہ علیہ وسلم نے اسی طریقہ سے تکبیریں کی تھیں؟ جبکہ رسول اللہ صلی اللہ علیہ وسلم سے

پہلی رکعت میں قرآءت سے پہلے سات اور دوسری رکعت میں قرآءت سے پہلے پانچ تکبیروں کا ثبوت ملتا ہے۔ (ابن ماجہ، ترمذی، دارمی)

(۶) **جمعہ کا خطبہ:** جو لوگ جمعہ کے روز دو خطبوں سے پہلے ممبر پر بیٹھ کر تقریر کرتے ہیں۔ وہ لوگ ثبوت دیں کہ یہ کس حدیث

مبارکہ میں لکھا ہوا ہے کہ رسول اللہ صلی اللہ علیہ وسلم نے دو خطبوں سے پہلے ممبر پر بیٹھ کر الگ تقریر بھی کی ہو؟

(۷) **جمعہ کے دن دو اذانیں:** جو لوگ جمعہ کے روز مسجد میں اقامت کے علاوہ دو اذانیں دیتے ہیں وہ لوگ ثبوت دیں

کہ یہ کس حدیث مبارکہ میں لکھا ہوا ہے کہ رسول اللہ صلی اللہ علیہ وسلم نے جمعہ کے روز دو اذانیں دلوائیں؟

(۸) **نماز جنازہ میں فاتحہ:** حضرت عبداللہ بن عباسؓ نے فرمایا کہ نماز جنازہ میں سورۃ فاتحہ کا پڑھنا رسول اللہ صلی اللہ

علیہ وسلم کی سنت مبارکہ ہے۔ (صحیح بخاری کتاب الجنائز جلد اول باب ۸۳۹ حدیث ۱۲۵۳) جو لوگ نماز جنازہ میں

سورۃ فاتحہ نہیں پڑھتے وہ لوگ ثبوت دیں کہ کس حدیث مبارکہ میں لکھا ہوا ہے کہ رسول اللہ صلی اللہ علیہ وسلم نے نماز جنازہ میں سورۃ فاتحہ

پڑھنے سے منع فرمایا؟ (نوٹ) نماز جنازہ میں بعض فرقوں کے امام بھی سورۃ فاتحہ نہیں پڑھتے۔

(۹) **نماز عید سے پہلے تقریر:** جو لوگ عید کے روز نماز عید سے پہلے ممبر پر بیٹھ کر تقریریں کرتے ہیں وہ لوگ ثبوت

دیں کہ یہ کس حدیث مبارکہ میں لکھا ہوا ہے کہ رسول اللہ صلی اللہ علیہ وسلم نماز عید سے پہلے ممبر پر بیٹھ کر تقریر کیا کرتے تھے؟

(۱۰) **تہتر فرقے:** رسول اللہ صلی اللہ علیہ وسلم نے ارشاد فرمایا تھا کہ میری امت تہتر (۷۳) حصوں میں تقسیم ہو جائے گی بہتر

(۷۲) جائیں گے دوزخ میں اور ایک جائے گا جنت میں (ابو داؤد سند صحیح) جو لوگ اپنے آپ کو حنفی، شافعی،

مالکی، حنبلی، جعفری، دیوبندی، بریلوی، شیعہ، سنی، وہابی، اہلحدیث کہلاتے ہیں وہ قرآن مجید اور حدیث مبارکہ سے یہ ثبوت دیں کہ ان

سب میں سے ایک کونسا فرقہ جنت میں جائے گا؟ جبکہ اللہ تعالیٰ نے ارشاد فرمایا: وَكَانُوا مُسْلِمِينَ ۝ ادْخُلُوا الْجَنَّةَ انْتُمْ۔ ترجمہ

: جو مسلمین تھے انہیں کہا جائے گا تم جنت میں داخل ہو جاؤ۔ (پ ۲۵ سورۃ الزخرف آیت ۷۰، ۷۹)

(۱۱) **فرقہ وارانہ نام:** اللہ تعالیٰ نے ارشاد فرمایا: وَيَذَلِكْ اَمْرٌ وَاَنَا اَوَّلُ الْمُسْلِمِينَ ترجمہ: (اے رسول)

آپ کہہ دیجئے کہ مجھے (اپنے رب کی طرف سے) اس بات کا حکم دیا گیا ہے کہ میں اول المسلمین ہوں۔ (سورۃ انفصاح آیت ۱۶۳) جو لوگ

اپنے آپ کو حنفی، شافعی، مالکی، حنبلی، جعفری، دیوبندی، بریلوی، شیعہ، سنی، وہابی اور اہلحدیث کہلاتے ہیں وہ لوگ ثبوت دیں کہ یہ قرآن

مجید کی کس آیت مبارکہ یا کس حدیث مبارکہ میں لکھا ہوا ہے کہ رسول اللہ صلی اللہ علیہ وسلم نے ان فرقہ وارانہ ناموں میں سے کسی ایک نام

سے بھی اپنے آپ کو کہلوا لیا ہو؟

(۱۲) **فرقہ وارانہ جماعت:** جمیعت اہلحدیث، غرباء اہلحدیث، جمیعت الدعوة، جمیعت علماء اسلام، جمیعت علماء

پاکستان، جماعت اسلامی، جماعت اہل سنت والجماعت، جماعت شیعہ وغیرہ وغیرہ۔ جو لوگ ان جماعتوں میں شامل ہیں وہ لوگ قرآن

مجید اور حدیث مبارکہ سے یہ ثبوت دیں کہ ان جماعتوں میں سے وہ کونسی جماعت ہے جس کے امیر اور امام رسول اللہ صلی اللہ علیہ وسلم تھے؟ جبکہ

جس جماعت کے رسول اللہ صلی اللہ علیہ وسلم امیر، امام، رہبر، رہنما، قائد تھے وہ جماعت المسلمین تھی۔ (صحیح بخاری کتاب العیدین)

(۱۳) **فرمان الہی:** قُلْ هَاتُوا بُرْهَانَكُمْ اِنْ كُنْتُمْ صَادِقِينَ ترجمہ: (آپ ان لوگوں سے) کہہ دیجئے کہ اگر تم (اپنے حق پر

ہونے کے دعوے میں) سچے ہو تو (اپنی سچائی کے ثبوت میں) کوئی دلیل پیش کرو؟ (پ اول سورۃ البقرہ آیت ۱۱۱) اگر تم لوگ اپنے حق پر

ہونے کے دعوے کی سچائی میں کوئی ثبوت پیش نہیں کر سکتے ہو تو پھر رسول اللہ صلی اللہ علیہ وسلم کے حکم مبارک فَاعْتَصِرُوا بِرَبِّكَ الْفُرْقِ

كُلَّهَا پر عمل کر کے تمام فرقوں سے علیحدگی اختیار کریں اور آپ کے ہی حکم مبارک تَلْزَمُ جَمَاعَةَ الْمُسْلِمِينَ وَاِمَامَهُمْ (صحیح بخاری

و صحیح مسلم) کو ماننے ہوئے جماعت المسلمین میں شامل ہو کر فرمان الہی يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ

ترجمہ: اے ایمان والو! اللہ سے ڈرو اور سچوں کے ساتھ ہو جاؤ۔ (پ ۱۱۱ التوبہ آیت ۱۱۹) پر عمل کر کے سچوں کے ساتھ ہو جائیں۔